

سَبْعًا مِّنَ الْمَثَانِي مَعْنَى اور مفہوم

اللہ رب العزت کا ارشاد ہے:

وَلَقَدْ عَاقَبْتَنِيكَ سَبْعًا مِّنَ الْمَثَانِي وَالْقُرْءَانَ الْعَظِيمَ ﴿٨٧﴾

اور یہ حقیقت ہے کہ ہم جناب نے آپ (ﷺ) کو پنہاں کو ظاہر کے روبرو کرتے رہنا نظر

[Binary/Symmetrical-analogous] مجموعہ میں سے منتخب فرمائی ہوئی سات صریحاً واضح آیات عطا فرمائی ہیں۔

اور قرآن عظیم عطا فرمایا ہے۔ (سورۃ الحجر۔ ۸۷)

سَبْعًا مِّنَ الْمَثَانِي اول، ابتدائی سورۃ ہے جس کا نام الفاتحہ ہے۔ اس کا ایک نام الحمد بھی ہے۔ اس میں

سات (سَبْعًا) آیتیں ہیں اور اس کے بعد قرآن مجید کی ایک سو تیرہ سورتیں ہیں جن میں چھ ہزار دو سو انتیس آیات مبارکہ ہیں۔

وَقُرْءَانًا فَرَقْنَاهُ لِتَقْرَأَهُ عَلَى النَّاسِ عَلَى مُكْثٍ وَنَزَّلْنَاهُ تَنزِيلًا ﴿١٠٦﴾ (الاسراء۔ ۱۰۶)

اور ہم نے الگ الگ حصوں (سورتوں/آیتوں) میں منقسم کیا ہے اس قرآن مجید کو تاکہ آپ (ﷺ) توقف توقف سے تدوین

و ترتیل فرما کر لوگوں کو سنائیں۔ لوگ جان لیں کہ ہم نے اسے بتدریج/وقف وقف سے (آیتوں/سورتوں میں) نازل کیا ہے

قرآن مجید سورتوں کی صورت میں الگ الگ کیا گیا ہے اور سورتیں آیات پر مشتمل ہیں۔ ارشاد فرمایا:

سُورَةٌ أَنْزَلْنَاهَا وَفَرَضْنَاهَا وَأَنْزَلْنَا فِيهَا آيَاتٍ بَيِّنَاتٍ لَّعَلَّكُمْ تَذَكَّرُونَ ﴿١﴾

”ایک سورۃ جسے ہم نے نازل کیا ہے۔ اور اسے ہم نے معین و مقرر (ہمیشہ کیلئے) کر دیا ہے اور ہم نے اس سورۃ میں آیات نازل

کی ہیں واضح اور متمیز کر دینے والی تاکہ تم لوگ یادداشت میں تسلسل سے محفوظ رکھ سکو نصیحت لے سکو“ (النور۔ ۱)

قرآن مجید کی ”سپاروں“ اور سورتوں کی ”رکوعوں“ میں تقسیم بعض لوگوں نے اپنے تئیں تلاوت کی سہولت اور حساب کیلئے کی تھی۔

الْمَثَانِي (معرفہ جمع مکسر مجرور، مؤنث۔ واحد مَثْنِي) کا مادہ ”ث ن ی“ ہے جس میں سمو یا بنیادی تصور کسی شے (جیسے کپڑا،

چادر) کو دہرا کر نایا تہہ کرنا یا کسی چیز (جیسے درخت کی شاخ) کو موڑ کر دہرا کرنا، کسی شے کی ایک حد/کنارے کو موڑ کر اُس کے

دوسرے کنارے سے باہر گر ملانا ہے۔ یہ دہرے / folding کئے جانے کے مقام کی بھی نشاندہی [signifiy] کرتا ہے۔

جب ہم کسی شے کو دہرا / fold کرتے ہیں تو اُس کے دونوں حصے ایک دوسرے کے روبرو / confronting ہو جاتے ہیں

اور ایک دوسرے کا عکس بنتے اور ایک دوسرے کو منعکس / mirror کرتے ہیں۔

اس میں کسی چیز کے حصوں کے تہہ بر تہہ / as layers یا ایک دوسرے کے ساتھ متصل انداز یعنی بصورت مجموعہ / bundle

کے موجود ہونے کا تصور موجود ہے۔

استثناء کے معنی ہیں کسی کو مستثنیٰ کرنا (set aside as exluded, excepted)، الگ نکال کر رکھ دینا، چھانٹ لینا۔

الاثنان۔ دو، ایک کا دگنا۔

سَبْعًا مِّنَ الْمَثَانِي اور قرآنِ عظیم مجموعی طور پر ایک سو چودہ سورتیں بن جاتی ہیں جو ستاون کا دگنا ہے۔ اور دونوں کی آیات کا مجموعہ چھ ہزار دو سو چھتیس بنتا ہے۔ اگر سورتوں یا آیات مبارکہ کی گنتی کی تعداد طاق ہوتی تو لفظ **الْمَثَانِي** میں پنہاں تصور مجروح ہوتا کیونکہ طاق تعداد کسی کا دہرا، دگنا نہیں ہوتی۔ اور یہ بھی یاد رہے کہ جفت ہمیشہ طاق ہی سے بنایا جاتا ہے چاہے انسان ہو (نفس واحدہ، اور پھر اُس ایک نفس میں سے عورت کی تخلیق، زوج، جفت بنادیا) یا اعداد کی گنتی۔

سَبْعًا مِّنَ الْمَثَانِي میں لفظ **سَبْعًا** مؤنث اشیاء کی تعداد سات ہونے کا اظہار کرتا ہے۔ اور یہ ماقبل متعدی فعل کا دوسرا مفعول بہ ہے جس کی بناء منصوب ہے اور تنوین مضاف الیہ کے محذوف ہونے کی نشاندہی کرتی ہے جو اسم عدد کے مؤنث اشیاء سے متعلق ہونے سے قاری اور سامع کیلئے بالکل واضح ہے۔ قرآنِ عظیم کیلئے صیغہ ہمیشہ مذکر اور اس کی سورتوں اور آیات کیلئے صیغہ مؤنث استعمال ہوتا ہے۔

مِّنَ الْمَثَانِي جار و مجرور ماقبل مفعول بہ کی محذوف صفت سے متعلق ہے۔ حرف **مِّنَ** کے معنی کل میں سے بعض ہیں (اسے تبعیض کہتے ہیں)۔ یہاں حرف **مِّنَ** کے معنی ”کل میں سے بعض“ (تبعیض) کے علاوہ نہیں ہو سکتے کیونکہ اس سے قبل اسم عدد (**سَبْعًا**) موجود ہے۔

اس طرح ان تین الفاظ کے معنی کی روشنی میں **سَبْعًا مِّنَ الْمَثَانِي** کے معنی اور مفہوم یہ ہیں ”پنہاں کو ظاہر کے روبرو

کرتے/متناظر [Binary/Symmetrical-analogous] مجموعہ میں سے منتخب فرمائی ہوئی سات صریحاً واضح آیات“
سورة الفاتحة: **الْمَثَانِي** پنہاں کو ظاہر کے روبرو کرتے/متناظر [Binary/Symmetrical-analogous] مجموعہ میں سے منتخب فرمائی ہوئی سات آیات پر مشتمل ہے۔ اور قرآنِ عظیم کے متعلق بتایا
وَقُرْءَانًا فَرَقْنَاهُ

اور ہم نے اس قرآنِ مجید کو سر میں مانگ [**الْفَرْقُ**] کی مانند منقسم کر دیا ہے۔ (حوالہ الاسراء-۱۰۶)
اللہ تعالیٰ کا ایک اطلاع دیتا ہوا یہ فرمان قرآنِ مجید میں صرف ایک بار بیان ہوا ہے۔ اور فعل ماضی معلوم **فَرَقْنَا** دوبار، ایک مرتبہ یہاں اور اس سے قبل سورة البقرة کی آیت ۵۰ میں جہاں خلیج سوز کو، بڑی بڑی ہڈی نمائکڑوں کے سطح سمندر پر ابھارنے سے ایک سر کی مانگ کی مانند خشک راستے کے ذریعے، دو حصوں میں منقسم کر دیا تھا۔ اس فعل کا مصدر ”**فَرَقَ**“ ہے اور مادہ ”**ف ر ق**“۔
الْفَرْقُ سر کی مانگ کو کہتے ہیں جو دائیں اور بائیں جانب کے بالوں کو ایک دوسرے سے متمیز اور نمایاں کر دیتی ہے۔ قرآنِ مجید کے متعلق ارشاد فرمایا کہ یہ **الْفَرْقَانِ** ہے (حوالہ البقرة-۱۸۵) یہ بھی مصدر ہے جو فعل کو ظاہر کرتا ہے۔ ایک ایسا پیمانہ، کسوٹی اور جانچ جو دو اشیاء/باتوں/تصویرات کو ایک دوسرے سے متمیز اور ممتاز کر کے اس انداز میں اجاگر اور نمایاں کر دے کہ کسی کیلئے اُن میں سے کسی ایک کے متعلق بھی التباس کا امکان نہ رہے۔ قرآنِ عظیم کے اعجاز اور اُس کے یکتا اور منفرد ہونے کے متعلق مزید واضح فرمایا

اَللّٰهُ نَزَلَ اَحْسَنَ الْحَدِيثِ كِتَابًا مُّتَشَبِّهًا مِّثَانِي

”اللہ تعالیٰ نے اعلیٰ اور کامل ترین کلام (قرآن عظیم) نازل فرمایا ہے، [لوگوں تک پہنچایا ہے] بحیثیت ایک کتاب، تشبیہات سے پہناں کو عیاں کر دینے کی خصوصیت سے مزین، متناظر [Binary/Symmetricalanalogous] مجموعہ کی صورت میں۔“

كِتَابًا مُّتَشَبِّهًا مِّثَانِي کے معنی یوں واضح فرمائے

تَفْشِيرُ مِنْهُ جُلُودُ الَّذِينَ يَخْشَوْنَ رَبَّهُمْ ثُمَّ تَلِيْنُ جُلُودُهُمْ

”اس کلام کے بعض حصوں سے اُن لوگوں کی جلد کپکانے اور لرزے لگتی ہے جو اپنے رب سے ڈرتے رہتے ہیں۔

بعد ازاں اُن لوگوں کی جلد نرم و ملائم ہو جاتی ہے۔

وَقُلُوْبُهُمْ اِلَى ذِكْرِ اَللّٰهِ

مزید برآں اُن لوگوں کے قلوب اللہ تعالیٰ کے ”ذکر“ (قرآن مجید کے بیان) کی جانب خشوع و اخلاص سے متوجہ رہتے ہیں۔

ذٰلِكَ هُدٰى اَللّٰهُ يَهْدِيْ بِهٖ مَنْ يَّشَآءُ

یہ قرآن (عظیم) اللہ تعالیٰ کی ہدایت ہے۔ اللہ تعالیٰ اس کے ذریعے ہر کسی طلبگار ہدایت کو ہدایت فرما دیتا ہے“ (حوالہ الزمر-۲۳)

قرآن مجید کی خصوصیات میں سے ایک خصوصیت یہ ہے کہ یہ مِثَانِي (جمع مکسر، منصوب، مؤنث۔ واحد مِثْنِي) ہے جس سے ایک متناظر [Binary/Symmetricalanalogous] مجموعہ کا اظہار ہوتا ہے۔ قرآن مجید کے اندر آیات (جمع، مؤنث) کا مجموعہ ہے۔ قرآن مجید میں ہر ایک ایک بات کو نکھار کر عیاں فرمایا گیا ہے۔ اس مِثَانِي مجموعہ کے متعلق ارشاد فرمایا:

هُوَ الَّذِيْ اَنْزَلَ عَلَيْكَ الْكِتٰبَ

اُن غالب اور حکمت والے نے آپ (ﷺ) پر کتاب کو نازل فرمایا ہے

مِنْهُ ءَايٰتٌ مُّحْكَمٰتٌ

احکامات اور اٹل اصولوں کے بیان پر مشتمل بنائی گئی آیات اس کتاب خاص کے مجموعہ کا ایک جزو ہیں۔ (حوالہ آل عمران-۷)

آیت مبارکہ **هُوَ الَّذِيْ** سے شروع ہوئی ہے اور اس سے قبل اللہ تعالیٰ نے اپنی اِن صفات **الْعَزِيْزُ الْحَكِيْمُ** کا بتایا اس طرح واضح ہے کہ کتاب کا نزول قوت و غلبہ اور حکمت والے کی جانب سے ہے۔

تَنْزِيْلُ الْكِتٰبِ مِنَ اَللّٰهِ الْعَزِيْزِ الْحَكِيْمِ ۝ (من و عن سورة الزمر-۱، الجاثية اور الاحقاف-۲)

”اس کتاب خاص قرآن مجید کا بتدریج نزول اللہ تعالیٰ کی جانب سے ہے جو غالب مطلق اور تمام پہناں کا علم رکھنے والے ہیں“

اور قرآن مجید کے متعلق بتایا

تِلْكَ ءَايَاتُ الْكِتَابِ الْحَكِيمِ ۝ ”یہ کتاب حکیم کی آیات ہیں“ (حوالہ یونس ۱، اور لقمان آیت ۲)

وَالْقُرْآنِ الْحَكِيمِ ﴿۲﴾ ”اور قسم ہے قرآن حکیم کی“ (سورۃ یس ۲)

ءَايَاتٌ مُّحْكَمَاتٌ اس مرکب توصیفی میں موصوف ءَايَاتٌ [جمع، مرفوع، مؤنث] جملے کا موضوع مبتداء ہے جسے مؤخر کیا گیا اور اس کی خبر کے متعلق بحثہ جار و مجرور کو مقدم فرمایا گیا جس میں واحد مذکر غائب کی ضمیر کتاب خاص یعنی قرآن مجید کیلئے ہے۔ اور ان ءَايَاتٌ، جنہیں کتاب خاص کے مجموعہ کا ایک جزو بتایا گیا ہے، کی صفت مُّحْكَمَاتٌ [جمع، مرفوع، مؤنث] ہے۔ یہ باب افعال سے مفعول [Passive Participle] کا صیغہ ہے جس کا مصدر اِخْكَامٌ ہے اور مادہ ”ح ک م“۔ جناب ابن فارس نے کہا ہے کہ اس مادہ کے بنیادی معنی بات سے روک دینا، منع کر دینا ہیں۔ روکنے اور منع کرنے کا مطلب یہ ہے کہ ہر شخص کو بتادیا جائے کہ اُس کی آخری حد کوئی ہے جس سے وہ آگے نہیں بڑھ سکتا۔ اور اسی بات کو اختلافی امور میں فیصلہ کرنے کو کہتے ہیں یعنی ہر کسی کے حقوق و فرائض اور واجبات کی حدیں متعین کر دینا اور کسی کو اُن سے آگے نہ بڑھنے دینا۔ اسی کو حُکْم کہتے ہیں۔ حاکم کے معنی فیصلہ کرنے والا ہیں اور ظاہر ہے کہ فیصلے وہی کر سکتا ہے جو اَلْعَزِيزُ یعنی قوت و غلبہ رکھنے والا ہو۔

اَلْحَكِيمُ کا مادہ بھی ”ح ک م“ ہے اور یہ اُن کیلئے بولا جاتا ہے جو ہر شے کا صحیح مقام متعین کرے، کسی کو اُن حدود سے آگے نہ بڑھنے دے، وہ جو تمام امور میں صحیح فیصلے کرتا ہے۔ جو اَلْحَكِيمُ ہے وہ اپنی ہر بات، امر، ارادے، حکم، اور فیصلے کے متعلق اُس کے ظاہر، عیاں کو بھی اور اسے بھی جو اُس میں پنہاں، مخفی ہے جانتا ہے۔ اللہ تعالیٰ حکیم ہے کہ کائنات کو اپنے متعین کردہ صحیح راستے پر چلاتا ہے اور ہر شے کو صحیح اندازے اور تناسب کے مطابق بغیر کسی تقاوت کے پیدا فرماتا ہے اور اپنے طے کردہ اصولوں، قانون، مقدر رپیوں کے شکنجے میں کس کر کائنات کی ہر شے کو مسخر کئے ہوئے ہے اور انسانوں کے اختلافی امور میں فیصلے کرتا ہے۔

ءَايَاتٌ مُّحْكَمَاتٌ ان آیات کے متعلق اللہ تعالیٰ نے دوسری خبر یہ عطا فرمائی ہے:

هٰنَ اُمُّ الْكِتَابِ

وہ محکم، ثبات و دوام کی حامل بنائی گئی آیات کتاب خاص رقرآن مجید کی ماں راصل ر مقصد ہیں۔

یہ بھی جملہ اسمیہ ہے جس میں هٰنَ ضمیر منفصل مبنی علی الفتح فی محل رفع، جمع مؤنث غائب مبتداء ہے اور خبر مرکب اضافی کا پہلا اسم اُمُّ ہے جس کی حیثیت معرفہ ہے کیونکہ مضاف الیہ اَلْكِتَابِ معرفہ ہے۔ ”کتاب خاص کی مادر خاص“۔ کسی چیز کو ایک مقام پر روک دیا جائے تو جم کر کھڑی ہو جانے کے سبب سے وہ مستحکم، محکم کہلاتی ہے۔ اور یوں ءَايَاتٌ مُّحْكَمَاتٌ کے معنی اور مفہوم ایسی مفعول آیات ہیں جنہیں اپنی جگہ پر قائم اور اٹل کر دیا گیا ہے، جن میں بات کی حدود کو متعین کرنے، صاف اور دو ٹوک فیصلہ کرنے والی باتوں، احکامات اور اصولوں کو بیان کر دیا گیا ہے جو اَلْعَزِيزُ اَلْحَكِيمُ قوت و غلبہ رکھنے والے اور پنہاں کو مکمل طور پر جاننے والے نے صادر فرمائے ہیں جن کی حیثیت ام

الکتاب یعنی کتاب کی اصل کی ہے۔ قرآن مجید کو الْحَکِیْم قرار دینے سے عَایَتُ مُحْکَمَتٌ کے معنی اور مفہوم نکھر کر واضح ہو جاتے ہیں کہ ان کی باتوں کے معنی و مفہوم، وسعتیں، حدیں متعین، مستحکم ہیں اور تفاوت، تضاد، ٹکراؤ سے آزاد اور مبرا ہیں۔ اس بات کو پھر کرسورۃ ہود کی ابتدا میں یوں بتایا

يَكْتُبُ أَحْکَمَتُ عَایَتُهُ ۝ ”کتاب جس کی آیات کو محکم بنایا گیا ہے۔“

حیات و موت اور کائنات کی تخلیق کا مقصد یہ دیکھنا ہے کہ انسانوں میں سے أَحْسَنُ عَمَلًا عمدہ عمل کون کرتا ہے۔

اہم ترین سوال یہ ہے کہ أَحْسَنُ عَمَلًا کا پیمانہ، معیار اور کسوٹی کیا ہے؟ کون طے کرے گا کہ فلاں انسان أَحْسَنُ عَمَلًا کی صفات کا حامل ہے اور کون اُس کی ضد ہے؟ أَحْسَنُ عَمَلًا کی اقدار کون طے کرے گا؟ یہ سوال اتنا پیچیدہ نہیں کہ انسانی عقل و فہم اس کا جواب نہ دے سکے۔ أَحْسَنُ عَمَلًا کے پیمانے، معیار، اقدار، کسوٹی اور حدود کا تعین کرنے کا مجاز وہی ہو سکتا ہے جو تخلیق کرے۔ اور جو خالق تخلیق کا مقصد یہ بتائے کہ مخلوق أَحْسَنُ عَمَلًا پر کاربند ہو تو یہ اسی کے ذمہ ہو جاتا ہے کہ یہ فیصلہ کرے اور حکم دے کہ اُس کے نزدیک أَحْسَنُ عَمَلًا میں کون سے اعمال شامل ہیں اور اُن اعمال سے خبردار کرے جو اُس کے نزدیک أَحْسَنُ عَمَلًا سے خارج ہیں یا اُن کی ضد ہیں۔ اور انسان کا ہر عمل اُس کے جسم کے تین مراکز، سینہ، شکم، زیر ناف، میں سے کسی کی خواہشات اور بھوک کو مٹانے اور تسکین کے جذبے کے زیر اثر ہوتا ہے۔ انسان کو اپنے جسم کے ان تین مراکز کی بھوک اور خواہشات کی تسکین کیلئے معاشرتی زندگی کا محتاج ہونا پڑتا ہے۔ اس لئے أَحْسَنُ عَمَلًا کا تعلق اُن اقدار سے ہوگا جو معاشرے میں انسان کی بھوک کے ان تین مراکز کی خواہشات کی تکمیل کیلئے عَایَتُ مُحْکَمَتٌ میں متعین فرمادی گئی ہیں۔

ہم قرآن مجید کی خصوصیات میں سے ایک خصوصیت مَثَانِی (جمع مکسر، منصوب، مؤنث۔ واحد مَثْنٰی) کے متعلق مطالعہ کر رہے ہیں جس سے ایک متناظر [Binary/Symmetrical-analogous] مجموعہ کا اظہار ہوتا ہے۔ اس مَثَانِی /مجموعہ، جس کا واحد مَثْنٰی یعنی دو دو ہے، اُس کے دوسرے جزو کے متعلق ارشاد فرمایا

وَاٰخَرُ مُتَشَبِهَةٌ

اور اُن کے علاوہ ایسی ثانوی آیات اس کتاب خاص کے مجموعہ کا جزو ہیں

جو تشبیہات سے پنہاں کو عیاں کر دینے کا فعل انجام دینے والی ہیں۔ (حوالہ آل عمران۔ ۷)

عَایَتُ مُحْکَمَتٌ کی طرح وَاٰخَرُ مُتَشَبِهَةٌ بھی مرکب توصیفی ہے۔ لیکن پہلی والی آیات سے بالکل مختلف کہ ان کی صفت مُتَشَبِهَةٌ ہے جو باب تفاعل کا اسم فاعل کا صیغہ ہے، یعنی ایسی آیات جو اشیاء اور تصورات کے مابین باہمی تعلق اور پنہاں حقیقتوں کو تشبیہات [Metaphors] کے ذریعے سامع اور قاری کے تصور [Perception] میں اجاگر کرنے کا فعل انجام دیتی رہیں گی۔ تشبیہ کے معنی کسی چیز کو اُس سے ملتی جلتی لیکن پنہاں چیز سے بیان اور واضح کرنا ہیں۔ مثال ظاہری مماثلت اور محسوس

حوالے سے ہوتی ہے لیکن تشبیہ ایسی مماثلت کی نشاندہی کرتی ہے جو پنہاں، مخفی ہوتی ہے۔ تشبیہ محکم کی ضد (antonym) نہیں ہے۔ قرآن مجید کی مُتَشَبِّهَاتِ آیات اس کی عَایِنَاتِ مُحْكَمَاتِ کی ضد نہیں بلکہ ان کے علاوہ ہیں۔

”مُتَشَبِّهَاتِ“ کے معنی، غیر محکم، غیر واضح، (vague-ambiguous) وغیرہ بھی نہیں ہیں۔ کسی بات کو کسی کیلئے مثال کے ذریعے واضح کرنے کا مطلب یہ نہیں ہوتا کہ اس سے قبل بات غیر واضح (vague) تھی۔ سوچ بوجھ، فکر، عقل، علم کے حوالے سے لوگوں کی ذہنی سطح ایک جیسی نہیں ہوتی۔ تشبیہ دینے کا مقصد کسی کو اشتباہ اور التباس میں مبتلا کرنا نہیں ہوتا بلکہ علمی، فکری، مادی یا زمان و مکان سے ماوراء کسی شے کے بارے میں پنہاں حقیقتوں، علم کی لطافتوں، نزاکتوں اور باریکیوں کو اجاگر کرنا ہوتا ہے۔ جن کی سوچ کے زاویے درست ہوتے ہیں وہ کم علمی کی بناء پر ان تشبیہات سے حقیقت کی تہ تک چاہے نہ پہنچ سکیں لیکن کسی التباس کا شکار بھی نہیں ہوتے۔ جن کے دلوں میں میل (ٹیر ہاپن) ہوتا ہے اور جو درحقیقت حکم کی اطاعت کرنا نہیں چاہتے انہیں گائے کی عمر اور رنگ بتائے جانے کے بعد بھی شبہ ہوتا ہے کہ کون سی گائے کے بارے میں کہا جا رہا ہے۔

سوال یہ ہے کہ کیا کسی بھی شخص کے ایمان اور یقین میں اضافہ کا سبب محض یہ بات بن سکتی ہے کہ اُسے فلاں عمل کرنے کا حکم دیا جائے اور فلاں عمل سے منع کر دیا جائے یا اعمال کے متعلق احکامات دینے کی وجہ سے اہل ایمان کے بدن میں خوف کی لہر دوڑنے اور جلد کے کپکانے اور لرزے، رو نگٹے کھڑے ہونے کا کیا کوئی جواز بنتا ہے؟ بدن میں خوف کی لہر اُس وقت دوڑتی ہے اور رو نگٹے کھڑے ہوتے ہیں جب پنہاں ظاہر ہو کر نظروں کے سامنے یا ادراک میں آجائے۔ یہ مثبت خوف ہے جس کا نتیجہ خیر ہے جس کے بعد ازاں جلد اور دل نرم ہو جاتے ہیں۔ اگر پنہاں عیاں ہونے پر اللہ کے خوف سے دل میں لرزہ طاری نہ ہو تو قلوب سخت ہو جاتے ہیں۔

جب تشبیہ اور اُس کی اصل تَأْوِيلُ تعبیر، نتیجہ آ منے آ منے آجائیں تو پنہاں ظاہر ہو کر احاطہ ادراک میں آ جاتا ہے۔ حقیقت مشہود ہونے پر دلوں پر لرزہ طاری ہوتا ہے۔ اور حقیقت عیاں ہونے پر طاری ہونے والا یہ خوف ایمان اور یقین کو پختہ اور غیر متزلزل کر دیتا ہے، دل نرم ہو جاتے ہیں۔ ساحروں نے فرعون کے دربار میں حقیقت کو عیاں ہوتے دیکھا تو سجدہ ریز ہو گئے۔ آیات متشابہات نے اہل علم کیلئے پنہاں حقیقتوں کو زمان و مکان پر محیط تشبیہات سے سمجھاتے رہنا ہے یہاں تک کہ جب وہ پنہاں حقیقتیں عیاں ہو کر اُن کی بصارتوں کے احاطہ میں آئیں گی تو انہیں وہ حقیقت اُس تشبیہ کے مطابق ہی دکھائی دے گی۔

سَنُرِيهِمْ عَآيَاتِنَا فِي الْآفَاقِ وَفِي أَنْفُسِهِمْ حَتَّىٰ يَتَبَيَّنَ لَهُمْ أَنَّهُ الْحَقُّ

”ہم آفاق کے گوشے گوشے اور خود اُن کے جسموں میں پنہاں مادی حقیقتوں (علم و ایہ کا ہوتا ہے) کا قرآن مجید کا انکار کرنے والوں کو نظری مشاہدہ کراتے رہیں گے اس مقصد سے کہ اُن پر واضح ہو جائے کہ یہ قرآن مجید بیان حقیقت ہے“ (حوالہ فصاحت ۵۳)۔ قرآن مجید کی آیات میں آفاق اور نفس انسان کے متعلق بیان کیا گیا علم بتدریج انسان کے مشاہدے میں آئے گا کہ علم ہمیشہ ظاہر سے پنہاں کی جانب سفر کرتا ہے اور پنہاں جب نظروں میں آجائے تو پھر اس پنہاں کو مشاہدے میں آنے سے قبل ازیں بتانے والے کے بیان کے متعلق انسان کو واضح ہو جاتا ہے کہ وہ بیان حقیقت ہے۔

سَبْعًا مِّنَ الْمَثَانِي یعنی سورۃ الفاتحہ اور قرآن عظیم کی ایک سوتیرہ سورتوں کی آیات میں واضح فرق یہ ہے کہ اس سورۃ کے الفاظ وہ ہیں جو اللہ تعالیٰ سے ایک انسان کہتا ہے اگرچہ اُس کے اپنے چنے اور مرتب کئے ہوئے یہ کلمات نہیں ہیں۔ یہ اللہ تعالیٰ کے مرتب کئے ہوئے ہیں مگر ان سے قبل لفظ ”قُلْ“ (آپ، تو، تم کہہ، کہو) نہیں ہے جبکہ قرآن عظیم کی ایک سوتیرہ سورتوں میں رسول کریم ﷺ اور دوسرے لوگوں سے اللہ تعالیٰ سے یا دوسرے انسانوں سے مخاطب ہو کر جب بھی کوئی بات کہنی یا بتائی جانی ہو تو اس سے قبل لفظ ”قُلْ“ آیا ہے۔ جب کوئی بھی شخص کسی دوسرے سے مخاطب ہو کر کچھ کہتا ہے تو یہ قول کہلاتا ہے۔ رسول کریم ﷺ جب لوگوں سے مخاطب ہو کر کوئی بات فرماتے ہیں تو یہ قول رسول کریم ﷺ کہلائے گا۔ لیکن لفظ ”قُلْ“ واضح کر دیتا ہے کہ قول رسول کریم ﷺ میں جو بات (حدیث) کہی گئی ہے وہ بات (حدیث) آپ ﷺ کی اپنی نہیں ہے بلکہ حدیث اللہ ہے۔ قول سے قبل حدیث موجود ہوتی ہے کیونکہ قول میں حدیث بیان ہوتی ہے۔ قرآن عظیم غیر مسلموں کو سنانے کیلئے اور اُس پر ایمان لانے والے مسلموں کے پڑھنے کیلئے سَبْعًا مِّنَ الْمَثَانِي ہے اور اُن کیلئے قرآن عظیم زمان و مکان کے لمحات میں ہادی، رہنما ہے کہ ہر لمحے اور ہر کسی قسم کے حالات اور مسائل میں عمل اور اتباع کیلئے اُس سے رہنمائی حاصل کر سکیں۔

سَبْعًا مِّنَ الْمَثَانِي یعنی سورۃ الفاتحہ واحد سورۃ ہے جس کی ابتداء میں ایمان والوں کیلئے آیت ہے:

بِسْمِ اللَّهِ الرَّحْمَنِ الرَّحِيمِ

”اللہ تعالیٰ کے اسم ذات الرحمن سے ابتدا ہے جو منبع رحمت ہے“

قرآن مجید کے طبع شدہ تحریری نسخوں میں ہر سورۃ [سوائے سورۃ التوبہ] کے آغاز میں بغیر نمبر کے اس آیت مبارکہ کو مسلم عوام الناس کی سہولت کیلئے اس وجہ سے شامل کیا جاتا ہے کہ اس حکم کی تعمیل ہو کہ اللہ تعالیٰ کے کلام کو پڑھنے کی ابتداء ان الفاظ سے کرنی ہے۔ اس آیت مبارکہ کو بغیر نمبر کے لکھنے کی وجہ یہ ہے کہ قرآن عظیم کی ایک سوتیرہ سورتوں کی ابتداء میں یہ آیت مبارکہ اصل تحریر [Text] کا حصہ نہیں ہے کیونکہ قرآن عظیم ہر ایک انسان کیلئے نازل فرمایا گیا ہے جن میں وہ بھی شامل ہیں جو زمان و مکان کے کسی مقام پر اللہ تعالیٰ کو ماننے ہی سے انکاری ہیں۔ اس لئے قرآن عظیم اگر ایسی کتاب کی صورت دیا جاتا جس کی ابتدا **الْم** ذَٰلِكَ الْكِتَابُ لَا رَيْبَ فِيهِ کی بجائے اس آیت مبارکہ سے ہوتی تو ایسے لوگوں کی جانب سے پہلے جملے پر ہی اعتراض اٹھایا جاسکتا تھا اور اسے پڑھنے ہی سے انکار کر دینے میں حق بجانب ہوتے کہ جس بات کو ہم مانتے ہی نہیں اُس سے ابتداء کر کے ہم اسے کیوں سنیں یا پڑھیں۔ رسول اللہ کے الفاظ پر قابل قبول اعتراض ہو گیا تھا کہ اگر معاہدے میں یوں لکھ دیا جائے تو اس کا مطلب یہ ہے کہ معاہدے کے ایک فریق کو ہم نے رسول اللہ تسلیم کر لیا ہے تو پھر جھگڑا کیا اور معاہدہ کیا۔

سَبْعًا مِّنَ الْمَثَانِي صرف اُن لوگوں کیلئے ہے جو اللہ تعالیٰ، رسول کریم ﷺ اور قرآن عظیم پر ایمان رکھتے اور لے آتے ہیں یہ غیر مسلموں کیلئے نہیں ہے۔ اللہ تعالیٰ نے قرآن عظیم (الْمَثَانِي) کی ایک سو تیرہ سورتوں کی چھ ہزار دو سو انتیس آیات کے مواد میں سے چھانٹ کر، الگ کر کے سات آیات پر مشتمل ایک سورۃ اس انداز میں مرتب کر کے عطا کی ہے کہ ان آیات کے الفاظ وہ ہیں جو صرف اللہ تعالیٰ، رسول کریم ﷺ اور قرآن عظیم پر ایمان لانے والوں کیلئے بار بار دہرائے جانے کیلئے ہیں۔

اللہ تعالیٰ کا یہ احسان ہے کہ اُنہوں نے ہمیں وہ کلمات بھی مرتب کر کے دیئے ہیں جن الفاظ میں اُن سے ہم نے مخاطب ہونا ہے۔ اللہ تعالیٰ نے ہماری پہلی بھول پر بھی اظہارِ ندامت کیلئے کلمات ہمیں سکھائے تھے:

فَتَلَقَّىٰ آدَامُ مِنْ رَبِّهِ ۖ كَلِمَتٍ فَنَابَ عَلَيْهِ ۖ إِنَّهُ هُوَ التَّوَّابُ الرَّحِيمُ ۝۳۷

”اس لئے رب سببِ احساسِ ندامت آدم (علیہ السلام) نے اپنے رب سے عرضِ مدعا کیلئے چند کلمات سیکھ کر اُزبر کر لئے جن کی ادائیگی پر اُنہوں نے اُن کی معذرت کو قبول فرمالیا۔

یہ حقیقت ہے کہ وہ ندامت سے لوٹنے والوں کی توبہ کو یقیناً توجہ و درگزر سے قبول فرما کر انتہائی رحم فرمانے والے ہیں“ (البقرہ-۳۷)